

सरळसेवा भरतीने कनिष्ठ अभियंता (विद्युत)
(अराजपत्रित) गट (ब) या पदावर नियुक्ती करणेबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: मुविनि-२०१७/प्र.क्र.३९/उर्जा-५

मंत्रालय, मुंबई-४०० ०३२.

दिनांक : २८ फेब्रुवारी, २०१७.

संदर्भ:- १) उद्योग, उर्जा व कामगार विभाग शासन निर्णय क्रमांक: मुविनि-२०१६/प्र.क्र.९४/उर्जा-५ व
शुध्दीपत्रक दिनांक : ०८ जुलै, २०१६.

२) सार्वजनिक बांधकाम विभाग यांचे पत्र क्र. न्यायाप्र-२०१७/प्र.क्र.३२१/सेवा-३
दि. २४/०१/२०१६ .

३) सामान्य प्रशासन विभाग शासन शुध्दीपत्रक क्र. बीसीसी-२०१३/ प्र.क्र.३५४/भाग-२ २०१३/१६ब
दि. ०२/१२/२०१५.

४) मुख्य विद्युत निरीक्षक, मुंबई यांचे पत्र क्र. मुविनि/मुलि/२६६/२०१६-१७ दि. २२ फेब्रुवारी, २०१७.

शासन निर्णय :-

विद्युत निरीक्षणालय शाखेतर्गत कनिष्ठ अभियंता श्रेणी-२ (विद्युत) गट-ब अराजपत्रित मधील पदे सरळसेवा भरतीने भरण्यासाठी सार्वजनिक बांधकाम विभागांतर्गत तत्कालीन मुख्य अभियंता (विद्युत), सार्वजनिक बांधकाम विभाग, मुंबई यांच्यामार्फत सन २०१४ मध्ये जाहिरातीद्वारे परीक्षा घेऊन सार्वजनिक बांधकाम विभागांमार्फत दि. ११/०५/२०१६ रोजी ऊर्जा विभागास अंतिम निवडसूची प्राप्त झाली आहे त्यानुसार नियुक्तीपात्र ४० उमेदवारांना संदर्भ क्रं १ येथील दि. ०८ जुलै, २०१६च्या शासन निर्णयान्वये अन्वये नियुक्त्या देण्यात आलेल्या आहेत.

परंतु श्री. प्रविण भिमराव पाटील, यांनी ईएसबीसी प्रवर्गातून अर्ज केला होता. तथापि, त्यांनी नॉन क्रिमिलेअर प्रमाणपत्र सादर न केल्यामुळे तत्कालीन मुख्य अभियंता (विद्युत) सार्वजनिक बांधकाम विभाग यांनी नियुक्तीसाठी त्यांना खुल्या प्रवर्गातून अपात्र ठरविले होते. त्यामुळे कनिष्ठ अभियंता पदावर नियुक्ती मिळण्यासाठी त्यांनी मा. महाराष्ट्र प्रशासकीय न्यायाधिकरण मुंबई येथे मूळ अर्ज क्र. ७९३/२०१५ दाखल केला आहे मा. न्यायाधिकरणाने याप्रकरणी मूळ अर्ज क्र. ७९३/२०१५ मध्ये सार्वजनिक बांधकाम विभागास प्रतिवादी करण्यात आले असून सदर मूळ अर्जावर दि. २३/०१/२०१७ रोजी मा. न्यायाधिकरणाकडे सुनावणी झाली असता सार्वजनिक बांधकाम विभागाने सुनावणीदरम्यान विद्युत निरीक्षणालयाची आस्थापना ऊर्जा विभागाकडे हस्तांतरित झाल्यामुळे सर्व कागदपत्रे ऊर्जा विभागाकडे हस्तांतरित केल्याची माहिती मा. न्यायाधिकरणास सादर केली. त्यास अनुसरून मा. न्यायाधिकरणाने याप्रकरणावर पुढील कार्यवाही ऊर्जा विभागाने करावी याबाबतचे पत्र देण्याच्या सूचना सार्वजनिक बांधकाम विभागास दिल्या. त्यानुसार सार्वजनिक बांधकाम विभागाने संदर्भ क्र. २ येथील पत्रान्वये ऊर्जा विभागास सूचित केले आहे. दि. २५/०१/२०१७ रोजीच्या सुनावणीमध्ये मा. न्यायाधिकरणाने श्री. पाटील यांच्या नियुक्तीबाबत सामान्य प्रशासन विभागाचे अभिप्राय तात्काळ घेण्याबाबत आदेशित केले व तदनंतर मा. न्यायाधिकरणाने दि. ०७/०२/२०१७ रोजीच्या सुनावणीमध्ये सामान्य प्रशासन विभागाच्या अभिप्रायानुसार श्री. पाटील यांना नियुक्ती देऊन दि. २८/०१/२०१७ रोजी होणाऱ्या सुनावणीमध्ये या प्रकरणाचा अहवाल मा. न्यायाधिकरणास अवगत करण्याच्या सूचना दिल्या आहेत.

त्यास अनुसरून याप्रकरणी सामान्य प्रशासन विभाग व सामाजिक न्याय विभाग यांचे अभिप्राय विचारात घेण्यात आले. सामान्य प्रशासन विभागाने त्यांच्या शासन निर्णय दि.०२/१२/२०१५ अनुसार शासकीय व निमशासकीय सेवेतील रिक्त पदांसाठी दि.१४/११/२०१४ पूर्वी इएसबीसी आरक्षणासह जाहिरात दिली असल्यास अशा पदांवर मा. उच्च न्यायालयाचा अंतिम निर्णय होईपर्यंत खुल्या प्रवर्गातील गुणवत्तेनुसार पात्र उमेदवारातून तात्पुरत्या स्वरूपात जास्तीत जास्त ११ महिन्यांच्या कालावधीकरीता किंवा सदर न्यायालयीन प्रकरणाचा अंतिम निर्णय यापैकी जे अगोदर घडेल त्या कालावधीकरिता तदर्थ स्वरूपात नेमणुका करण्यात

याव्यात. तसेच खुल्या गुणवत्तेनुसार जे उमेदवार तात्पुरत्या नियुक्तीसाठी पात्र ठरतील अशा उमेदवारांना नॉन क्रिमिलेअर प्रमाणपत्राची आवश्यकता नाही, असे आदेश दिले आहेत.

श्री. प्रविण भिमराव पाटील हे खुल्या प्रवर्गातील गुणवत्तेनुसार निवडीसाठी पात्र असल्याने त्यांना खुल्या प्रवर्गातील पदावर मा. उच्च न्यायालय, मुंबई यांनी याचिका क्र. ३१५१/२०१४ प्रकरणी होणा-या अंतिम निर्णय किंवा ११ महिन्यांच्या कालावधी करिता तात्पुरत्या स्वरूपात या निर्णयाच्या अधिन राहून नियुक्ती करण्यात येत आहे. त्या अनुषंगाने श्री. प्रविण भिमराव पाटील यांना ऊर्जा विभागांतर्गत विद्युत निरीक्षणालय शाखेमध्ये कनिष्ठ अभियंता (अराजपत्रित) गट-ब या पदावर वेतन बँड रु. ९३००-३४८००/- व ग्रेड वेतन ४३००/- या वेतन संरचनेत ते हजर होतील त्या दिनांकापासून खालीलप्रमाणे तात्पुरत्या स्वरूपात नियुक्ती करण्यात येत आहे.

अ.क्र.	उमेदवाराचे नांव	जात प्रवर्ग	तात्पुरता निवडीचा प्रवर्ग	नियुक्ती देण्यात येत असलेले कार्यालय
१.	श्री. प्रविण भिमराव पाटील	मराठा ईएसबीसी	खुला सर्वसाधारण	विद्युत निरीक्षक, कार्यालय नागपूर

२. वरीलप्रमाणे करण्यात आलेली कनिष्ठ अभियंत्याची नियुक्ती ही, या विभागातील संबंधित कनिष्ठ अभियंता (विद्युत) या पदाच्या सेवाभरती नियमातील तरतुदीनुसार भरतीसाठी उपलब्ध असलेल्या रिक्त पदावर, सामान्य प्रशासन विभाग शासन निर्णय दि. ०२/१२/२०१५ मधील अटीच्या अधीन राहून ११ महिन्यांच्या कालावधीकरिता तात्पुरती किंवा मा. उच्च न्यायालय मुंबई येथे दाखल याचिका क्रं ३१५१/२०१४ प्रकरणी होणा-या अंतिम निर्णयाच्या अधिन राहून करण्यात येत आहे.

३. उमेदवारांनी नियुक्ती स्विकारण्यासाठी उपस्थित राहताना सदर जाहिरातीत नमूद केल्यानुसार वयोमर्यादेची तसेच शैक्षणिक व अन्य अटींची पूर्तता करणारी मूळ प्रमाणपत्रे (उदा. वय, अधिवास, शैक्षणिक पात्रता, महिला आरक्षणासंदर्भात विहित केलेले तपासणीसाठी सादर करावी.) सदर प्रमाणपत्रे अवैध ठरल्यास त्याची नियुक्ती रद्द करण्यात येईल.

४. श्री. प्रविण भिमराव पाटील यांनी शासनाने वेळोवेळी विहित केलेली संगणक हताळणी / वापराबाबतचे प्रमाणपत्र धारण करणे आवश्यक राहिल. जी व्यक्ती सदर परीक्षा अगोदरच उत्तीर्ण झाली नसेल तिला शासनाने विहित केलेली संगणक परीक्षा यासंबंधी असलेल्या नियमानुसार विहित कालावधीत उत्तीर्ण करावी लागेल.

५. मुख्य विद्युत निरीक्षक, मुंबई यांनी श्री. प्रविण भिमराव पाटील यांच्या नियुक्तीबाबत आवश्यक कार्यवाही करावी तसेच श्री. पाटील यांनी पदावर रुजू होण्यासाठी त्यांच्या नावासमोर नमूद केलेल्या कार्यालयाशी तात्काळ संपर्क साधावा व नियुक्तीच्या पदावर तीस दिवसात उपस्थित व्हावे.

६. श्री. प्रविण भिमराव पाटील यांनी विहित कालमर्यादेत हजर होणे शक्य नसल्यास तशी शासनाकडे आगावू परवानगी घेणे आवश्यक राहिल. तशी परवानगी न घेतल्यास किंवा शासनाकडून त्यांना मुदतवाढ न मिळाल्यास त्यांना रुजू करून घेतले जाणार नाही. श्री. प्रविण भिमराव पाटील या शासन निर्णयाच्या तारखेपासून तीस दिवसांच्या आत हजर होणार नाहीत अथवा त्यांचेकडून यासंबंधात काही सूचना प्राप्त झाली नाही तर ही नियुक्ती त्यांना स्वीकृत नाही असे समजून त्यांची नियुक्ती रद्द करण्यात येईल. याबाबतचा अहवाल संबंधित नियंत्रक अधिकाऱ्यांनी शासनाला एक महिन्यांच्या आत सादर करावा.

७. श्री. प्रविण भिमराव पाटील यांना सेवाजेष्ठतेचे कोणतेही लाभ मिळणार नाही.

८. श्री. प्रविण भिमराव पाटील जे उमेदवार सध्या शासन सेवेत कार्यरत असल्यास त्यांच्या नियंत्रक अधिकाऱ्यांनी संबंधित उमेदवारांना नवीन ठिकाणी रुजू होण्यास तात्काळ कार्यमुक्त करावे. तसेच सदर उमेदवार निमशासकीय सेवेत/महामंडळात कार्यरत असल्यास त्यांनी त्यांच्या कार्यालयाचे ना हरकत प्रमाणपत्र

तसेच त्यांच्या विरुद्ध विभागीय चौकशी / शिस्तभंगविषयक कार्यवाही सुरु नसल्याबाबतचे प्रमाणपत्र नियुक्तीच्या वेळी सादर करावे.

९. श्री. प्रविण भिमराव पाटील यांना नियुक्तीनंतर शासन सेवेचा राजीनामा द्यावयाचा असल्यास त्यांनी शासन परिपत्रक, सामान्य प्रशासन विभाग, क्र. एसआरव्ही १०९२/१०३३/प्र.क्र.३३/९२/आठ, दिनांक ०२.१२.१९९७ मधील

तरतुदीनुसार शासनाला किमान एक महिन्याची पूर्वसूचना देणे आवश्यक राहिल किंवा पूर्वसूचनेऐवजी त्यांचेकडून एक महिन्याचे वेतन वसूल करण्यात येईल. मात्र गैरशिस्त, सेवानियमांचा भंग इत्यादी कारणांसाठी श्री. प्रविण भिमराव पाटील सेवा समाप्त करण्यासाठी वरीलप्रमाणे नोटीस देण्याचे बंधन शासनावर राहणार नाही.

१०. श्री. प्रविण भिमराव पाटील ज्या दिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात येतील व त्यांची बदली झाल्यास ते संबंधित अधिकाऱ्यांकडे पाठविण्यात यावेत.

११. श्री. प्रविण भिमराव पाटील महाराष्ट्र नागरी सेवा नियम १९८१ (सेवेच्या सर्वसाधारण अटी व शासनाने वेळोवेळी निर्गमित केलेल्या अधिसूचना, नियम, शासन निर्णय, परिपत्रक व शुध्दीपत्रकातील सुधारणा/तरतुदी बंधनकारक राहतील.)

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०२११५४१२३५१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(भि.य. मंता)

उप सचिव, महाराष्ट्र शासन

प्रती,

- १) मुख्य विद्युत निरीक्षक, उद्योग, ऊर्जा व कामगार विभाग, प्रशासकीय इमारत, ३ रा मजला, रामकृष्ण चेंबूरकर मार्ग, चेंबूर (पू.), मुंबई-७१.
- २) प्रधान महालेखापाल (लेखा व अनुज्ञेयता), महाराष्ट्र नागपूर
- ३) अधिदान व लेखा अधिकारी, मुंबई/ निवासी लेखाधिकारी, मुंबई
- ४) जिल्हा कोषागार अधिकारी, ठाणे/रायगड
- ५) उप सचिव (ऊर्जा-५), उद्योग, ऊर्जा व कामगार विभाग, मंत्रालय, मुंबई-३२.
- ६) संबंधित श्री. प्रविण भिमराव पाटील रा.कुसूर ता.कराड जि.सातारा
- ७) निवड नस्ती-ऊर्जा-५.

प्रत,

- १) मा. राज्यपाल यांचे प्रधान सचिव
- २) मा. मुख्यमंत्री यांचे प्रधान सचिव
- ३) मा. मंत्री (ऊर्जा) यांचे खाजगी सचिव
- ४) प्रधान सचिव (ऊर्जा) यांचे स्वीय सहाय्यक, मंत्रालय, मुंबई-४०० ०३२